



**QORTI CIVILI  
PRIM' AWLA**

**ONOR. IMHALLEF  
LINO FARRUGIA SACCO**

Seduta tas-6 ta' Lulju, 2011

Citazzjoni Numru. 125/2005

Lombard Bank Malta p.l.c.  
vs  
Melvyn u Jacqueline konjugi Mifsud

Il-Qorti,

**A. CITAZZJONI:**

Rat ic-citazzjoni tal-bank attur li biha ippremetta:

Illi l-Bank attur ikkonceda lill-konvenuti Melvyn u Jacqueline konjugi Mifsud facilita' ta' *'overdraft'* u in forza ta' din il-facilita` l-imsemmija konvenuti ssellfu flus minghand il-Bank attur u ghandhom debitu bilancjali komplessiv favur l-istess Bank attur ta' sbatax-il elf, tmien mija u wiehed u tmenin Liri Maltin, u sitta u ghoxrin centezmi (Lm17,881.26) bl-interessi kkalkolati sa' l-erbgha u ghoxrin (24) ta' Jannar tas-sena elfejn u hamsa (2005) skond *'statement'* anness mac-citazzjoni u immarkat Dok.A oltre l-imghaxijiet ulterjuri mill-hamsa u ghoxrin (25)

Kopja Informali ta' Sentenza

ta' Jannar tas-sena elfejn u hamsa (2005) sad-data tal-pagament effettiv;

Illi permezz ta' zewg (2) skritturi privati li jgibu d-dati tat-tmienja u ghoxrin (28) ta' Marzu tas-sena elfejn (2000) u t-tlieta u ghoxrin (23) ta' Gunju tas-sena elfejn (2000) li kopji taghhom gew anness mac-citazzjoni u immarkati Dok. B u Dok. C il-konvenuti kienu ggarantew il-hlas lura ta' dan id-debitu flimkien ma' l-interessi u spejjez relattivi billi kkostitwixxew rahan fuq l-ishma kif hemm elenkati fl-insemmija Dok. B u Dok. C;

Illi ghalkemm interpellati sabiex ihallsu dan id-debitu anke ufficjalment skond kopja legali ta' ittra ufficjali li ggib id-data tat-tmienja (8) ta' Jannar ta' l-elfejn u erbgha (2004) anness mac-citazzjoni u immarkata Dok. D, il-konvenuti baqghu inadempjenti;

Il-bank attur, ghalhekk talab lill-Qorti:

Illi jigu l-konvenuti Melvyn u Jacqueline konjugi Mifsud solidalment ikkundannati sabiex ihallsu lill-Bank attur is-somma ta' sbatax-il elf, tmien mija u wiehed u tmenin Liri Maltin, u sitta u ghoxrin centezmi (Lm17,881.26) rapprezentanti bilanc ghad-debitu fil-facilita' ta' '*overdraft*' li ghandhom mal-istess Bank bl-interessi ikkalkolati sal-erbgha u ghoxrin (24) ta' Jannar tas-sena elfejn u hamsa (2005) skond '*statement*' anness mac-citazzjoni u immarkat Dok. A oltre l-imghaxijiet ulterjuri mill-hamsa u ghoxrin (25) ta' Jannar tas-sena elfejn u hamsa (2005) sad-data tal-pagament effettiv;

Bl-ispejjez kollha inkluz il-VAT fuq id-drittijiet professjonali kif ukoll dawk ta' l-ittra ufficjali li ggib id-data tat-8 ta' Jannar 2004 u bl-imghaxijiet legali mill-25 ta' Jannar 2005 sad-data tal-pagament effettiv kontra l-konvenuti li gew ingunti ghas-subizzjoni.

Rat id-dikjarazzjoni tal-fatti, il-lista tax-xhieda, u d-dokumenti prezentati mill-bank attur.

## **B. ECCEZZJONIJIET:**

Rat in-nota ta' eccezzjonijiet tal-konvenuta Jacqueline Mifsud rapprezentata mill-Avukat Mark Busittil, izda b'nota tal-21 ta' April, 2006 assumiet l-atti l-istess Jacqueline Mifsud, li biha eccepjet:

1. Illi preliminarjament il-konvenuta hi separata *de facto* minn mar-ragel taghha u b'hekk m'hix '*au courant*' ta' l-affarijiet finanzjarji, liema nuqqas ta' taghrif kien jippersisti anki meta l-konvenuti kienu qed jghixu flimkien, liema haga se tigi ippruvata u spjegata fil-mori tal-kaz!

2. Illi, di piu, in vista ta' l-emendi li saru fil-ligi, ma jirrizulta ebda firma da parti tal-konvenuta fid-dokumenti esibiti, biex b'hekk il-konvenuta qed tirrizerva d-dritt li tiehu proceduri necessarji f'stadju ulterjuri u skond il-kaz, bhalma ghamlet kontra r-ragel taghha, anki se *mai* kontra l-istess bank attrici!

3. Illi minghajr pregudizzju ghas-suespost, stante li d-dejn in kwistjoni kien jezisti meta l-istess konvenut Melvyn Mifsud kien ghadu ghazeb, qed jirrizulta b'mod car li l-bank attrici ghandu jsus kontra l-istess konvenut Melvyn Mifsud li hu avukat u li evidentement, immanuvra jew qed jimmanuvra b'tali mod biex idahhal lill-konvenuta fl-obbligi strettament tieghu imma, pero`, fl-istess hin dejjem ghamel kemm seta' biex izomm lill-konvenuta fl-ghama, liema haga se tigi ppruvata fil-mori tal-kaz;

4. Illi apparti mis-suespost, il-proceduri huma vessatorji fejn l-istess Bank attrici anki qed ikun slejali lejn il-fatti u verita`, stante li sa fejn taf il-konvenuta, kien hemm bizzejjed biex jaghmel tajjed ghall-facilita` li l-bank kien ghogbu jaghti, fejn fin-nuqqas jekk kien hemm xi irregolarita` jew nuqqas, jew inkella xi tibdil, il-konvenuta ma tafx u l-bank attrici stess ghandha; a. taghti s-spejgazzjoni necessarja x'gara kif ukoll; b. terfa' l-piz necessarju tar-responsabilita` tan-nuqqas taghha; c. bl-ispejjes, liema imgieba skorretta se tigi ippruvata waqt it-trattazzjoni tal-kaz!

Kopja Informali ta' Sentenza

Salv eccezzjonijiet ohra.

Rat id-dikjarazzjoni tal-fatti, il-lista tax-xhieda, u d-dokumenti prezentati mill-konvenuta Jacqueline Mifsud.

Rat in-nota ta' eccezzjonijiet tal-konvenut Melvyn Mifsud li biha eccepixxa:

1. Illi l-konvenut jaccetta li l-ammonti pretizi mis-socjeta` attrici huma dovuti u l-interess principali tieghu fil-prezentata ta' dawn l-eccezzjonijiet huwa li jikkontrolla l-andament tal-kawza in vista ta' l-eccezzjonijiet prezentati mill-konvenuta martu;

2. Illi l-konvenut irriserva li jipprocedi kontra l-konvenuta sabiex jigu indirizzati l-pretenzjonijiet tieghu kontra taghha in konnessjoni ma' dan id-dejn;

3. Illi l-konvenut xtaq iressaq il-provi dwar il-fatt illi huwa kien jinsisti mal-konvenuta sabiex il-kontendenti jaqblu dwar il-hlas ta' dan id-dejn u kienet il-konvenuta li pprecipitat din il-kawza bl-intrasigenza taghha. Il-konvenut ghalhekk jissottometti illi ghandha tkun il-konvenuta biss illi tbatl l-ispejjes kollha ta' din l-istanza u certament dawk l-ispejjes kawzati mill-kontestazzjoni agitata mill-eccezzjonijiet taghha;

4. Salvi eccezzjonijiet ohra.

Rat id-dikjarazzjoni tal-fatti u l-lista tax-xhieda prezentati mill-konvenut Melvyn Mifsud.

Rat l-atti kollha tal-kawza;

Semghet lix-xhieda bil-gurament;

Semghet l-abili difensuri;

Ikkunsidrat

**C. PROVI:**

Rat is-sentenza preliminari f'din il-kawza, ta' din il-Qorti kif presjeduta tat-3 ta' Ottubru, 2006 fejn il-Qorti in segwitu li Dr. Melvyn Mifsud:

“kkontenda li n-nota tal-eccezzjonijiet tal-konvenuta l-ohra u cioe` Jacqueline Mifsud hija nulla u ghandha tigi sfilzata u dan minhabba li a bazi tal-artikolu 193 tal-Kap 16 ma setghetx issir, kif ukoll peress li l-prokura li bis-sahha taghha giet prezenta n-nota tal-eccezzjonijiet minn Dr. Mark Busuttill kienet nulla ghax mhux konformi ma' l-artikolu 1322 (7) tal-Kap 16. Din hi d-decizjoni fuq dawn il-punti...”

Il-Qorti iddecidiet li tichad l-eccezzjoni sollevata.

Xehed Robert Dimech li huwa *Manager* fir-'*Recoveries Department*' mal-Lombard Bank fejn semma li depoziti ma sarux minn mindu nfethet il-kawza sa meta xehed, ghalkemm semma li Dr. Mifsud mar ripetutamente jaghmel xi pagamenti izda fadal l-ammont mitlub.

Xehed Raymond Formosa, *Manager* fuq *advances* mal-Lombard Bank Malta p.l.c. li meta l-konvenuti kienu talbu *loan*, kien *manager* fil-*branch* f'Tas-Sliema. Hu xehed illi bhala sigurta` kellhom '*pledge*' fuq *Malta Conshares* 2,110, *Bank of Valletta shares* 540 u li dawk kienu f'isem Dr. Melvyn Mifsud u il-firma kienet tat-tnejn li huma, tal-konjugi, tas-Sinjura u s-Sinjura Mifsud. Semma li kien hemm '*pledge*' ohra fuq fund *Wignacourt Maltafund* ta' 8,040 *unit* u dak kien f'isem iz-zewg partijiet. L-ahhar *fund* kien fuq Mrs. Jacqueline Mifsud biss. Xehed illi Dr. Mifsud kien mar diversi drabi u indika li hu dispost ihallas s-sehem tieghu. L-imghax li kien ikun dovut kull sitt (6) xhur kien jizdied mal-kapital u li ghalhekk kien ikun imbaghad jerga jiddekorri imghax fuq il-kapital il-gdid.

Zied li s-sistema taghhom kienet li normalment huma jaqdbu u jippruvaw ikellmu lill-'*principal debtor*' biex jiehu hsieb il-hlas u mhux mill-ewwel imorru fuq il-'*pledge*'. Formosa accerta li huwa jaf li meta huwa kien *Manager* tas-Sliema, il-konvenut kien mar diversi drabi u kien wera l-interess illi jinbieghu x-'*shares*' u jithallas parti mid-dejn. Il-problema li parti mix-'*shares*' kienu f'ismu u parti mis-

'shares' ma kienux f'ismu. Formosa kompli li jiftakar ukoll li Dr. Mifsud kien qallu diversi drabi biex jara l-parti l-oħra hiex disposta li tbigh ix-'shares'. Il-konvenuta, personalment, qatt ma kienet marret il-bank.

Zied li tezisti r-regola ghalkemm ma jafx kemm hi regolari li s-sistema ta' pagament hija li l-ewwel ma jiddepozita l-ewwel ma jithallas. Qal li l-konvenut kien jghidlu li kien jixtieq iħallas dik l-parti ta' flus fejn li ma ħumiex 'covered' bix-'shares'.

Semma li għandu ittra fil-*file* mingħand Mrs. Mifsud fejn lilu kienet qattlu "*please stop further followings from overdraft account number*", u li kellha d-data tas-sebgha u ghoxrin (27) ta' April elfejn u wiehed (2001). Xehed illi missier il-konvenuta kien gieli ikkuntattja lill-bank u kien jitolbhom *statements*.

Gie prezentat affidavit ta' Melvyn Mifsud, li fih issemma li hu u l-konvenuta Jacqueline Mifsud izzewwgu fil-15 ta' Novembru 1998. Kienet dejjem tezisti l-komunjoni ta' l-akkwisti bejniethom. Ikkonferma li d-dejn kif mitlub huwa dovut, izda oggezzjona għall-fatt li l-Bank ma bighx l-ishma u l-investimenti li ilhom u għadhom ippleggjati favur l-istess soċjeta` attrici u li l-anqas qatt l-istess Bank ma talab lill-konvenuta sabiex tara jekk taccettax li jinbieghu.

A fol 13 tal-process, hemm il-ftehim mal-Malta Stock Exchange fejn il-konvenuta wkoll regghet iffirmit darbtejn, fejn bhala *pledgor* ippleggjat l-ishma tal-Maltacom p.l.c. u l-Bank of Valletta p.l.c. favur is-soċjeta` attrici u wara dan, il-Malta Stock Exchange irrikonoxxiet il-kunsens tal-konvenuta u tieghu.

Qal li l-konvenuta kienet telqet mid-dar matrimonjali mingħajr ma avzatu fil-31 ta' Dicembru 2000. Dwar kull bilanc li kien għad hemm dovut, baqa' jinsisti mal-Bank li kellhom ibieghu l-ishma u l-investimenti, sabiex jithallsu għad-debitu u dan kif setghu jagħmlu, permess tal-garanziji fil-*pledge forms* u dokumenti oħra. Izda l-Bank

Kopja Informali ta' Sentenza

qatt ma ried jaghmel hekk ghax kellu pressjoni minn missier il-konvenuta, sabiex ihalli l-affarijiet kif kienu.

Qal li matul is-snin, dejjem insista mal-konvenuta sabiex jinbieghu l-ishma u l-investimenti li kienu ippleggjati favur il-Bank, sabiex jaghlqu l-kont mal-Bank - u mbaghad kull bilanc kellu jinqasam bejniethom. Semma li f'Marzu, 2005 il-konvenuta iddikjarat li qed taccetta li jinbieghu l-ishma. Minkejja dan, il-Bank xorta ma talabx li jinbieghu jew jinfurza l-bejgh ta' l-istess. Kieku dan sar, la z-zewg debitori / konvenuti qeghdin jaqblu, kieku l-ammont ma kienx jibqa' joghla daqshekk u wkoll jiminizzaw l-ispejjez.

Iz-zwieg taghhom gie annullat mill-ewwel istanza mit-Tribunal Metropolitan (Ekklesjastiku).

In kontro ezami Dr. Melvyn Mifsud ikkonferma l-eccezzjonijiet kollha kif ukoll l-affidavit. Ikkonferma wkoll id-Dokumenti B u C u l-firem tieghu u tal-mara. Dawn l-ishma kienu gew mixtrija matul iz-zwieg. Semma li d-dejn parafernali kien xi Lm8,500 cirka, u wahdu hallas Lm29,000.

Gie prezentat affidavit ta' Kurt Camilleri li qieghed fl-ahhar fazi ta' l-istudji tieghu ghal *Chartered Accountant* u cioe` A.C.C.A. Ghamel il-konteggi relattivi u ghamel l-addizzjoni tad-depoziti maghmula f'diversi perjodi fil-kont hawn imsemmi (f'isem Dr. Melvyn Mifsud LL.D.) u annetta d-Dokumenti imarkati KC1 u KC2.

Gie prezentat affidavit ta' Jacqueline Pace Balzan u semmiet li l-konvenut kien *ossessjonat* fuq missier il-konvenuta. Semmiet li meta marret tkellem lis-sur Formosa, dan kien ikkonferma li sija hi kif ukoll il-konvenut Melvyn Mifsud kienu debitori mal-bank. Sostniet li s-sanction letter kienet b'limitu ta' Lm8,500 imma *d-debit balance* kien ta' Lm18,177. Sostniet li l-bank kellu kapital bizzatejded biex ikopri d-dejn li kien hemm ta' Melvyn Mifsud. Hi attackkat il-validita` ta' diversi dokumenti fejn sostniet li kienu minghajr il-*letter head* tal-Bank jew mhux iffirmati.

Fuq mistoqsija jekk hi, fl-2001 riditx tbiegh l-ishma jew le, Jacqueline Mifsud irrispondiet illi hi, dak iz-zmien, ma kinitx ghadha taf il-pozizzjoni u cioe` ma kenitx fil-pozizzjoni li tghid iva jew le u b'hekk ma tat l-ebda pozizzjoni. Jacqueline Mifsud xehedet illi hi riedet tbieghhom ix-*'shares'* u esprimiet dan permezz ta' l-avukat taghha, pero` ma tiftakarx ezattament meta.

Xehed Dr. John Pace Balzan, missier il-konvenuta u ikkonferma li Mifsud telqet mid-dar matrimonjali li kellha fl-ahhar tas-sena 2000 u li ghad m'hijiex fuq stat ta' separazzjoni legali. Hu ikkonferma li l-konvenuta tghix id-dar mieghu u li jipprova milli jista' biex jghinha. Mistoqsi dwar jekk il-konvenuta kellhiex xi inkontru ma' ufficjali tal-*Lombard Bank* u dwar specifikament l-ishma li hemm u xi rahnijiet li saru fuqhom, irrisponda li meta kien sar jaf bil-prezenza ta' l-*amended sanction letter* datata Gunju tas-sena 2000, l-*amended sanction letter*, hu raha ftit 'viljakka' u ghalhek kien mar ikellem lill-*general manager* dwar din l-istess *amended sanction letter*. Semma li ma kien hemm ebda necessita` li jaghti struzzjonijiet lill-Bank ghal raguni semplici hafna li kien hemm stipulat: "*In accordance with standard banking practice this facility is repayable on demand but if no demand is made it will be subject to review annually.*" Issa jekk il-Bank induna f'daqqa wahda li kien hemm xi haga li mhix ghal kollox kif kienet tidher li hi, il-Bank skond *normal standard banking practise* kellu jaqbad u jitlob ghal *repayment* tal-*facility*, ma kienx hemm bzonn la l-permess tieghu u anqas il-permess ta' hadd.

#### **D. KUNSIDERAZZJONIJIET:**

##### **D1. Fatti tal-Kaz:**

Il-konvenuti zzewgu f'Malta fil-15 ta' Novembru 1998 u kienet u ghadha tezisti bejniethom il-komunjoni ta' l-akkwisti – illi l-istess konvenuti isseparaw *de facto* fil-31 ta' Dicembru 2000. Permezz ta' *sanction letter* datata 28 ta' Marzu 2000 il-konvenuti hadu *overdraft facility* mis-socjeta` attrici, liema *sanction letter* giet sostitwita permezz ta' *sanction letter* datata 20 ta' Gunju 2006 – fejn il-kundizzjonijiet baqghu l-istess hlief li tnehha il-kont ta'



Madeline Cortis bhala *security*. Il-konvenuti kienu rabtu u taw bhala rahan favur u f'idejn is-socjeta` attrici, l-investimenti hawn taht imsemmija:

Wignacourt – tal-Valletta Fund Management,  
Maltacom p.l.c. – illum Go p.l.c. u Bank of Valletta p.l.c., li inxtraw waqt iz-zwieg tal-konvenuti, fil-parti l-kbira permezz tal-istess *overdraft facility*.

Dr. Mifsud insista li hu mill-bidu nett talab sabiex jinbieghu l-investimenti u dan sa minn Jannar 2001, izda l-Bank naqas milli jaghmel dan u l-valur ta' l-istess investimenti naqas drastikament. Illi l-konvenut wahdu hallas miz-zwieg 'l hawn [l-ammont ta' Lm29,856.74 skond l-istess konvenut]. Il-konvenuta tinsisti li hi ma oggezzjonatx formalment li jinbieghu l-investimenti. Irrizulta li l-Bank lanqas ma ghadha li jbiegh l-ishma tal-Maltacom p.l.c. u l-Bank of Valletta p.l.c. li kienu unikament f'isem il-konvenut Melvyn Mifsud'

Interessanti x-xhieda ta' Raymond Formosa li kien il-*Manager* tal *Branch* tas-Sliema meta inghatat il-facilita ta' "*overdraft*" lill-konvenuti konjugi Mifsud. Hu xehed li bhala sigurta` ghall-hlas lura tal-facilita`, il Bank attur kien inghata rahan fuq l-investimenti imsemmija fid-dokumenti B u C annessi mac-citazzjoni u ikkonferma li dawn id-dokumenti kienu ffirmati miz zewg konvenuti:

"pledge fuq Maltacom shares 2110, Bank of Valletta shares 540 dawn kienu f'isem Dr. Melvyn Mifsud u il-firma tat tnejn li huma tal konjugi, tas-Sinjura u s-Sinjura Mifsud ..... nghid li kien hemm ukoll pledge ohra fuq fund Wignacourt Malta Fund ta' 8040 unit u dana kien f'isem Mrs. Jacqueline Mifsud .... Il formula ffirmata mit-tnejn li huma."

Dan ix-xhud ikkonferma wkoll fis-seduta tas-26 ta Marzu 2007 li l-konvenut

"....diversi drabi gie u kien wera l-interess li jinbieghu s-shares u jithallas parti mid dejn.... Niftakar illi fil fatt il konvenut kien jigi u beda jaghmel xi pagament hu stess...."

Dan ix-xhud spjega wkoll li s-sistema tal Bank attur huwa li bhala prassi ma jaqabadx u jbiegh l-investimenti moghtija b'rahan izda jippruvaw ikellmu lid-debituri biex jirregolarizzaw il-posizzjoni taghhom u jiehdu hsieb li jhallsu l-ammont dovut. Dan ix-xhud kompla biex jghid li fis-27 ta April 2001 il Bank attur irceva ittra minghand il konvenuta biex ma jsirux iktar "*drawings*" mill-facilita` ta' l-*overdraft* u li l-istess konvenuta, minn meta beda l-inkwiet matrimonjali, qatt ma regghet resqet lejn il-Bank izda missierha kien gieli jikkuntattja l-Bank biex jitlob l-*istatement*.

**D2. L-istitut tar-raham:**

Il-Kap 16 artikolu 1964 jghid:

"Ir-raham huwa kuntratt li jinholoq biex jaghmel tajjeb ghal obbligazzjoni. Ir-raham jista' jinghata jew mid-debitur innifsu jew minn terza persuna ghad-debitur."

Illi l-kuntratt ta' rahan jikkrea obbligi mhux biss fuq id-debitur biex jaghmel tajjeb ghall-obbligazzjoni, izda wkoll fuq il-kreditur fosthom illi l-kreditur iwiegeb ghat-telf tar-raham jew ghall-hsara li tigri fih bi htija tieghu. Infatti l-kreditur ghandu l-obbligi li jagixxi bhala *bonus pater familias* u spiss gie ritenut mill-Qorti Taljana u minn awturi dwar ligi simili ghal taghna:

*"se egli non è tenuto alla colpa lievissima come il depositario è tenuto per la colpa lieve, quando nella custodia della cosa non impiega la diligenza di un buon padre di famiglia."*

Minhabba dan il-konvenuti, speċjalment Dr. Melvyn Mifsud, jinsistu li l-bank attur naqas f'dawn id-doveri u ikkreja danni li dawwar bi profitt ghalih is-sitwazzjoni. Ir-raham li kellu favur tieghu l-bank seta' jzid fil-valur jew inaqas u fil-fatt nizel b'mod qawwi. Dr. Mifsud jargumenta li l-bank attur ma hax il-prekawzjonijiet necessarji sabiex ma jintilifx il-valur, u "dan *stante* li naqset milli tipprevalixxi ruhha mid-dritt illi titlob u tipprosegwi bil-bejgh ta' l-istess".

Il-Qorti sejra taghmel referenza ghall-kawza fl-ismijiet **Concetta mart Carmelo Debono vs Alfred Busuttil**,

deciza minn din il-Qorti diversament presjeduta (Imhallef Harding) fit-13 ta' Mejju, 1983 fejn intqal:

“Dak li jzomm ir-raham mhux responsabbli f'kaz ta' colpa levissima bhal fil-kaz tad-depozitarji izda huwa responsabbli ghall-kolpa lievi meta ma jispjegax id-diligenza tal-*bonus pater familias* fil-kustodja ta' l-oggetti konsenjati lilu b'titolu ta' rahan.”

Fil-kawza deciza mill-Qorti ta' l-Appell Civili fit-13 ta' April, 2007 [Numru 2066/2000/1] fl-ismijiet **Lombard Bank Malta p.l.c. vs Louis u Silvana konjugi Naudi** inghad:

“Issa skond il-ligi, meta jsir hlas akkont ta' dejn, jekk ma jkunx hemm accettazzjoni mid-debitur ta' l-appropriazzjoni li jkun jixtieq jaghmel il-kreditur, allura japplikaw ir-regoli stabbiliti fl-Artikolu 1171 tal-Kodici Civili. Issa, skond l-Artikolu 1171(d), “il-hlas ghandu jitqies li sar ghad-dejn imsahhah b'garanzija qabel dejn iehor mhux hekk imsahhah; u fuq id-dejn bi privilegg jew b'ipoteka qabel dejn li ma jkunx bi privilegg jew b'ipoteka.”

Ara wkoll f'dan is-sens **Dimech vs Busuttil** per Imh. H. Harding 13 ta' Mejju, 1983 PA, u **Bardon vs Banavage** Q. Kum. 6 ta' Novembru, 1933.

Spiss jigi argumentat li huwa l-obbligu tad-debitur jipprova dan in-nuqqas izda nsibu diversi sentenzi tal-Qrati taghna li jsegwu l-linja tat-**Troplong** (*Commentario all'Articolo 2080 del Codice Civile Francese*):

*“Il creditore deve provare che egli non ha potuto prevenire la perdita della cosa”*

Fil-fehma tal-Qorti ghalhekk kien jinkombi fuq il-bank attur li juri d-diligenza ta' *bonus pater familias* u li jevita li l-valur tar-raham ma jinzilx, u jevita t-telf li batew il-konvenuti.

### **D3. Arrikkiment indebitu u mala fede da parti tas-socjeta` attrici:**

Dr. Mifsud jinsisti wkoll fuq il-fatt li l-bank ghamel arrikkiment indebitu. Infatti irrizulta li l-bank zamm b'raham investimenti u azzjonijiet propjeta` tal-konvenuti Mifsud. Il-konvenut jinsisti li hu kien ta struzzjonijiet lill-bank

sabiex ibieghu l-ishma u l-investimenti. Dan kien anke konfermat minn Raymond Formosa, *Manager* tal-bank attur. Ta' min izid li uhud mill-oggetti mizmuma b'rahan kienu f'isem Dr. Mifsud biss, bhal ma huma l-ishma tal-Maltacom p.l.c. u tal-Bank of Valletta p.l.c. Certament li l-bank ma kellux diffikulta` biex ibigh ghall-inqas dawn ghalkemm il-bank jipprova jilqa' ghal dan billi mix-xhieda ta' Formosa hareg li "l-problema li parti mix-*shares* kienu f'ismu u parti mix-*shares* ma kienux f'ismu". Anke l-konvenuta Jacqueline Mifsud kienet talbet lill-bank biex ma jibqax jipprovdi l-facilita` ta' *overdraft*. Huwa fatt li l-bank ma gab ebda prova li l-konvenuta opponiet ghall-bejgh tar-rahan. Infatti, qatt ma kien hemm xi dikjarazzjoni jew pronunzja ufficjali jew kitba li permezz taghha l-konvenuta irrifjutat jew oggezzjonat illi jinbieghu l-ishma u l-investimenti u fil-fatt hlief ghal darba wahda biss il-konvenuta qatt ma resqet lejn il-bank. Anke missier il-konvenuta, Dr. John Pace Balzan, innega bl-aktar mod kategoriku li qatt kien hemm xi oppozizzjoni min-naha tieghu sabiex jinbieghu l-ishma jew l-investimenti u iddikjara li "lanqas biss dhalt fiha". Il-Qorti taqbel mas-sottomisjoni tal-konvenut li ma hemm assolutament ebda raguni il-ghaliex is-socjeta` attrici ma setghetx tbiegh l-oggetti mizmuma b'rahan fil-bidu tal-vertenza wara li tiehu l-passi opportuni kif ser jinghad. Infatti a tenur ta' l-artikolu 1970 tal-Kap 16 jinghad:

Il-kreditur li jzomm oggetti b'rahan, jista' jitlob il-bejgh tal-haga fl-irkant taht is-setgha tal-qorti f'eventwalit' ta' nuqqas ta' hlas.

Tali procedura ssir b'rikors biex tingieb l-awtorizzazzjoni tal-Qorti. Naturalment wiehed jistenna li fil-bidu il-bank normalment jipprova jkellew lill-klijenti u huwa biss wara li ma kienx. Ghalhekk il-Bank attur seta' jintavola r-rikors a tenur ta' l-artikolu 1970 tal-Kap 16. Dan seta' sar anke bl-opposizzjoni tad-debituri.

Kien propju minhabba f'hekk li l-konvenut sostna li kien hemm arrikkiment indebitu ghas-skapitu tal-konvenuti u b'imghaxijiet li ggwadanja l-Bank.

#### **D4. Kontensjoni tal-Bank attur:**

Izda minhabba l-fatti kif esposti l-Bank attur isostni li:  
“ma hemm l-ebda dubbju li l-facilita inghatat, u li ghad fadal il- bilanc imsemmi fic citazzjoni sabiex jithallas, oltre l-interessi u l-ispejjez tal procedura odjerna. Sfortunatament is-sitwazzjoni personali li tezisti bejn il konvenuti hija evidentement ir raguni ghaliex din il facilita` baqghet ma thallsitx u l-Bank attur sab ruhu jizfen fin-nofs.”

Il-Bank irrefera wkoll ghall-affidavit tal-konvenut li qal:  
“Jien naqbel u nikkonferma li d-dejn kif mitlub huwa dovut u dan dejjem qbilt li kellu jithallas lura”

Izda l-kontensjoni tal-konvenut mhix li l-ammont ma kienx dovut izda ghaliex il-Bank ma qabadtx u biegh l-ishma moghtija b'rahan favurih. Il-Bank jirreferi ghall-fatt li fid-Dokumenti “B” u “C” hemm imnizzel li *the Bank may at any time after giving such notice .... either cause all the securities or any of them to be sold ....*. Infatti l-Bank isostni li kellu d-dritt li jaghzel jekk jbiegh l-ishma jew lew, minhabba l-uzu tal kelma “may” fil-korp ta' l-iskrittura, u fil-fatt ghazel it-triq tal-prudenza biex ma jesponix ruhu ghal xi akkuza li hu qed jiffavurixxi lil xi parti jew ohra. Izda din mhix raguni valida li tippermetti agir kontra dak provdut fil-Kodici Civili.

**D5. Talba ibbazata fuq Komputazzjoni Erronea ta' l-Imghaxijiet:**

Il-konvenut irrefera ghal diversi principji applikabbli taht il-ligi taghna:

- Terminat il-ftehim ta' kont kurrent, ir-regoli applikabbli ghalih ma jibqghux aktar applikabbli. It-terminazzjoni ta' kont kurrent tista' wkoll tkun wahda unilaterali maghmula mill-kreditur, il-bank attur fil-kaz prezenti, fejn dan juza d-diskrezzjoni tieghu u jsejjah lid-debitur biex ihallas il-bilanc dovut (*call in*) jew javza lid-debitur li l-kont kurrenti m'ghadux qed jopera u li, per eżempju, il-kont jista' jintuza biss ghad-depoziti pero` mhux ghall-hrug ta' ammonti (*readings only*);
- Illi fil-11 ta' Frar 2002 gie maghluq il-kont kurrenti, b'hekk il-kont gie ikkonvertit f'mutwu ordinarju;

- In vista tal-hlasijiet illi saru mill-konvenut kien baqa' dovut Lm14,876.32 – ekwivalenti ghal Euro 34652.504;
- Illi *cio` nonostante*, l-interessi fuq dan l-ammont/kont, illi kien ikkonvertit f'mutwu ordinarju u mhux aktar kont kurrenti, komplew telghin; dawn l-ammonti ma kinux jibqghu telghin kieku il-bank adopera il-procedura *ai termini* ta' l-Artikolu 1970 tal-Kapitolu 16;
- is-socjeta` attrici ma tistax tippretendi hlas ta' aktar mid-doppju ta' dan l-ammont u kwalsiasi pretensjoni ghal ammonti superjuri ghal dan jammontaw ghal ksur lampanti tal-principji enuncjati mill-Qrati taghna dwar hlas ta' imghax fuq l-imghax; Illi kif ipprovdut fil-ligi taghna l-imghaxijiet qatt ma jistghu jeccedu *s-sort*e; ukoll minn dak il-mument li jispicca l-kont kurrent, l-imghaxijiet komposti mhumiex aktar leciti.
- Ghalhekk huwa car illi l-bank kompli **jikkomputa imghaxijiet komposti anke wara l-gheluq tal-kont kurrenti** b'konsegwenza li l-ammont minnhom mitlub huwa ferm oghla minn dak fil-fatt dovut, skond il-ligi.

#### **E. KONKLUZJONIJIET:**

Illi ghalhekk il-Qorti ssib li ma tistax tilqa' t-talba tal-bank attur minhabba n-nuqqasijiet tal-bank stess li kellu obbligi cari x'jaghamel bir-ghan li kellu ghandu. Il-bank kellu l-obbligu li wara li jghaddi certu zmien u jipprova jikkonsulta mal-konvenuti li japplika d-disposti tal-ligi halli jillikwida r-ghan dovut in segwitu ta' rikors fil-Qorti u b'hekk l-ammont dovut kien notevolment jonqos. Dan kien specjalment car fil-kaz ta' dawk il-garanziji moghtija mill-konvenut u ghalhekk il-Qorti bilfors li jkollha tilqa' l-eccezzjonijiet tal-konvenuti dwar ir-ghan. Il-bank kellu jipprocedi mod iehor u mhux bil-mod kif mexa.

Ghal dawn il-motivi tichad it-talba attrici.

Minhabba n-natura tal-kaz, kull parti tbatu l-ispejjez taghha.

Kopja Informali ta' Sentenza

**< Sentenza Finali >**

-----TMIEM-----